



**Mai vei Noelle Barrus**  
(Yavutaki e na italanoa dina)

A moce tu o Violet e na gauna a vaka-yadrati koya kina e dua na rorogo vakuru. Taumada, a nanuma o koya ni kurukuru.

Ia na vakuru oya sa vaka me rogolevu cake tikoga mai. E a kurea na katuba leka ni nona rumu ni moce.

A dabe cake vakatotolo sara o Violet. Oqo e dua na uneune!

O koya kei na nona matavuvale e ratou a toki ki Peru e na dua na gauna wale tikoga e liu. E kila o koya ni dau yaco wasoma eke na uneune. Ka ratou dau vakavakarau tu

kina na nona matavuvale ka vakatovototaka na veika me ratou na cakava. Ia oqo e a vakarerevaki sara vakalevu mai na ka a nanuma taumada. E rawa ni vakila o koya ni sa sakure tu na yagona!

A cici o Violet ki valenikuro ka qasi e na ruku ni teveli. Ni otí e vica na sekodi, e rau a tomani koya yani o ganena kei tacina. Ka vakakina o Na kei Ta.

"Sa vinaka ni tou nanuma tiko na veika tou a vakatovototaka," a kaya o Tata. "Dou vinaka kece tiko?"

E rau a deguvacu o ganei Violet kei

tacina yalewa.

Ia o Violet e a rere. E a sogota na matana. E a dredre sara me kua ni kauwaitaka na sasakurekure a yaco wavoliti koya tu.

A qai nanuma mai o Violet me masu. A roqo ligia ka vakacuvara na uluna. "I Tamaku Vakalomalagi lomani," a vakasolokaniana yani, "yalovinaka ka karona na noqu matavuvale."

A masu tikoga o Violet. A vakila ni vaka me mokoti koya tiko e dua. Ni sa otí, a rai cake. E rau a roqo ligia tu o Na kei Ta. Ka vakakina o ganena kei tacina. E ratou a

masu kece tiko! Se sakure tikoga na qele.

Ia a vakila o Violet na vakacegu ni yalona kei na nona vakasama.

Sa qai mai otí yani na sasakurekure. E ratou a tiko vakalalai tale e na ruku ni teveli o Violet kei na nona matavuvale, me ratou taqomaki.

"Na cava o vakila?" A tarogi Violet o Na.

"Sa vinaka," a kaya o Violet. "Taumada au a rere vakaidina. Ia na masu a vuksi au me'u yalo vakacegu." A mokoti Na o koya. A marau ni a vuksi koya na Tamaku Vakalomalagi me vakila na vakacegu. ●

*Na italanoa oqo a yaco e Peru.*